



MIT Art, Design & Technology
University, Loni Kalbhor, Pune



MIT-ADT
UNIVERSITY
PUNE, INDIA
A Leap Towards World Class Education

Invitation for the

7th

CONVOCATION
CEREMONY




७ वा दीक्षांत समारंभ २०२३-२४

Monday, 23rd September 2024 | 03:00 pm



Chief Guest
Hon'ble Shri.
C. P. Radhakrishnan
Governor of Maharashtra State



Guest of Honour
Hon'ble Shri. M. Sankaran
Distinguished Scientist, ISRO
Director, U. R. Rao Satellite Centre,
Bangalore

VENUE

Bharat Ratna Dr. Sarvepalli Radhakrishnan Mandapam

MIT-ADT University Campus, Vishwarajbaug,
Loni Kalbhor, Pune - 412 201, Maharashtra

www.mituniversity.ac.in





राज्यात मराठ्यांवर अन्याय सुरू असल्याचा आरोप

आरक्षण मुद्यावरून मनोज जरांगेचा सरकारला थेट इशारा

राष्ट्र संचार न्यूज नेटवर्क

जालना : राजकारणात जायचं नाही म्हणून मी उपोषणाला बसलो असून मराठ्यांना ओबीसीतून आरक्षण देण्यासाठी देवेद फडणवीसांना ही शेवटची संधी आहे. त्यानंतर त्यांना आरक्षणाच्या विषयावर तोंडही उघडता येणार नाही, असा इशारा मराठा समाजाचे नेते मनोज जरांगे पाटील यांनी दिला आहे. तसेच राज्यात मराठ्यांवर अन्याय सुरू असून सरकारकडून हे सगळं ठरवून हे



केलं जातं आहे, असा आरोपही त्यांनी केला.

मराठ्यांना ओबीसीतून आरक्षण मिळवून, या मागणीसाठी मनोज जरांगे पाटील हे सध्या

आंतरवाली सराटी येथे उपोषणाला बसले आहेत. नुकताच त्यांनी माध्यमांशी संवाद साधला. यावेळी बोलताना त्यांनी देवेद फडणवीस यांना लक्ष्य केले. तसेच त्यांनी वडीगोद्री येथे झालेल्या मराठा-ओबीसी संघर्षाबाबतही प्रतिक्रिया दिली.

“राज्यात मराठ्यांवर अन्याय सुरू आहे. सरकारकडून ठरवून हे सगळं केलं जातं आहे. त्यामुळे मराठा समाजातील तरुण रस्त्यावर उतरले आहेत. मी फक्त राजकारण ज्यायचं नाही म्हणून उपोषणाला

बसलो आहे. मराठ्यांना ओबीसीतून आरक्षण देण्याची देवेद फडणवीस यांना ही शेवटची संधी आहे. त्यानंतर त्यांना आरक्षणाच्या मुद्द्यावर तोंड उघडता येणार नाही. आरक्षण मिळालं नाही, तर त्यांना देवेद फडणवीस दोषी असतील, अशी प्रतिक्रिया मनोज जरांगे पाटील यांनी दिली. तसेच एक दोन दिवसांत आरक्षणाचा निर्णय होईल”, अशी अपेक्षा आहे, असेही ते म्हणाले.

मुंबई उपनगरातील शिंदे गटाच्या जागेवर भाजपचा दावा

राष्ट्र संचार न्यूज नेटवर्क

मुंबई : आगामी विधानसभा निवडणुका तोंडावर येऊन टोपल्या आहेत. त्यातच आता सर्व पक्षांकडून मोर्चेबांधणीला सुरुवात झाली आहे. विधानसभा निवडणुकीच्या पार्श्वभूमीवर सर्व पक्ष मैदानात उतरले आहेत. त्यातच आता अनेक पक्षात इनकॉमिंग-आऊटगोईंग सुरू झाले आहे. त्यातच आता महायुतीत शिंदे गटाच्या एका जागेवर भाजपकडून दावा करण्यात आला आहे. मुंबईतील जोगेश्वरी पूर्व विधानसभा मतदारसंघावर भाजपच्या कार्यकर्त्यांनी दावा केला आहे. भाजपच्या माजी नगरसेविका उज्वला मोडक यांनी या मतदारसंघावर दावा केला आहे.



लोकरसभा निवडणुकीत विजयी झाल्यानंतर विद्यमान आमदार रवींद्र वायकर यांनी जोगेश्वरी पूर्व विधानसभा मतदारसंघातून आमदार पदाचा राजीनामा दिला होता. त्यानंतर आता येत्या विधानसभा निवडणुकीसाठी भाजपच्या कार्यकर्त्यांनी जोगेश्वरी विधानसभेवर दावा केला आहे. भाजपच्या माजी नगरसेविका उज्वला मोडक

यांनी नुकताच उपमुख्यमंत्री देवेद फडणवीस यांची भेट घेतली. यावेळी उज्वला मोडक यांनी देवेद फडणवीसांना एक पत्र दिले. या पत्रात त्यांनी जोगेश्वरी पूर्व विधानसभा मतदारसंघावर दावा सांगितला आहे. भाजपने जोगेश्वरी पूर्वची जागा लढवल्यास या ठिकाणी महायुतीचा उमेदवार विजयी होईल. पण जर शिवसेनेला ही

जागा सोडली तर या ठिकाणी महायुतीचा उमेदवार विजयी होणं अशक्य आहे, असे उज्वला मोडक यांनी पत्रात म्हटले आहे. रवींद्र वायकर हे जोगेश्वरी पूर्व विधानसभा मतदारसंघातून तीनवेळा आमदार म्हणून निवडून आले आहेत. मात्र आता रवींद्र वायकर हे खासदार झाल्याने ही जागा रिक्त झाली आहे. आता भाजपने या जागेवर दावा केला आहे. माजी नगरसेविका उज्वला मोडक आणि रवींद्र वायकर हे जुने विरोधक आहेत. तरीही लोकरसभेत निवडून येण्यासाठी भाजपने वायकरांना मोठी मदत केली आहे. त्यानंतर आता विधानसभेत जोगेश्वरी विधानसभा भाजपचं जिंकू शकते, असा दावा कार्यकर्त्यांकडून केला जात आहे.

राष्ट्रसंचार इन्फोग्राफिक्स

प्रतापगड राज्य संरक्षित स्मारक घोषित

जागतिक वारसा



सातारा- सातायातील ऐतिहासिक प्रतापगड (ता. महाबळेश्वर) हा किल्ला राज्य संरक्षित स्मारक म्हणून राज्य शासनाने घोषित केले आहे. लवकरच युनेस्कोद्वारा जागतिक वारसा स्थळ २०२४ यादीत प्रतापगडचे नामांकन करण्यासाठी त्यांचे पथक गडावर येणार आहे. त्या अनुषंगाने प्राचीन व ऐतिहासिक स्मारक संरक्षित स्मारक म्हणून घोषित केल्याने शासनाच्या अधिसूचनेला महत्त्व प्राप्त झाले आहे. प्राचीन व ऐतिहासिक स्मारक संरक्षित स्मारक म्हणून घोषित करण्याचा शासनाचा इरादा असल्याने याबाबत कोणाची काही हरकत असल्यास ती घेण्यासाठी दोन महिन्यांची मुदत दिली होती. किल्ले प्रतापगड संरक्षित स्मारक म्हणून घोषित करण्यासंबंधी शासनाकडे कोणत्याही हरकती आलेल्या नाहीत. त्यामुळे प्राचीन व ऐतिहासिक स्मारक हे संरक्षित स्मारक असल्याचे शासनाने अधिसूचना काढत जाहीर केले आहे.

Selected

मुंबई विद्यापीठाची सिनेट निवडणूक २४ सप्टेंबरला

मुंबई: मुंबई विद्यापीठ निवडणुका रविवारी २२ सप्टेंबर रोजी घेण्यात याव्यात असे उच्च न्यायालयाने निर्दोष दिले होते. त्यानंतर मुंबई विद्यापीठाच्या वतीने उच्च न्यायालयात एक प्रतिज्ञापत्र सादर करत रविवारी २२ सप्टेंबर ऐवजी दिनांक २४ सप्टेंबर रोजी मंगळवारी

घेण्यात याव्यात अशी विनंती उच्च न्यायालयाकडे केली होती. ती विद्यापीठाची विनंती उच्च न्यायालयाने मान्य केली आहे. त्यामुळे आता रविवारी दिनांक २२ सप्टेंबर रोजी होणाऱ्या निवडणुका दिनांक २४ सप्टेंबर रोजी मंगळवारी होणार आहेत. तर यांची मतमोजणी ही दिनांक २७ सप्टेंबरला शुक्रवारी होणार आहे. अशी माहिती समोर आली आहे.

मुंबई विमानतळावर कस्टम विभागाची मोठी कारवाई

मुंबई : शहरात सीमाशुल्क विभागाने शुक्रवारी २०-२१ सप्टेंबरच्या रात्री दोन वेगवेगळ्या प्रकरणात एकूण २.२८६ किलो सोने आणि हिरे जप्त केले. या हिऱ्यांची आणि सोन्याची अंदाजे किंमत १.५८ कोटी रुपये (सोन्याची किंमत) आणि १.५४ कोटी रुपये (हिऱ्यांची किंमत) आहे. हा माल प्रवाशांच्या अंगावर बनावलेल्या विशेष ठिकाणी, वेस्टमधील गुप्त ठिकाणी आणि पॅटच्या पट्ट्याजवळ लपवून ठेवण्यात आला होता. याप्रकरणी तीन प्रवाशांना अटक करण्यात आली आहे. पहिल्या प्रकरणात, विमानतळावरील कस्टमने दुबईहून मुंबईत येणाऱ्या एका प्रवाशाला थांबवले आणि त्याच्याकडून तस्करीचा माल जप्त केला, ज्यात २४ कॅरेट सोन्याचे (एकूण वजन १४०० ग्रॅम) १२ बार होते, ज्याची अंदाजे किंमत ९७,००,२३६ रुपये आहे.

आरक्षण मिळत नसल्याने शेतकऱ्यांची आत्महत्या

राष्ट्र संचार न्यूज नेटवर्क

बीड : मराठा समाजाला आरक्षण मिळत नसल्याने बीड जिल्ह्यातील पाटोदा येथील शेतकरी अमोल निलंगे या शेतकऱ्याने आत्महत्या करून आपली जीवनयात्रा संपवली आहे. आत्महत्या पूर्वी अमोल यांनी एक चिठी लिहून ठेवली आहे. यात कर्जमाफी केल्याची मोठ्या प्रमाणावर जाहिरात करणाऱ्या महायुती सरकारची पोलखोलच केली आहे. अमोल यांनी शेतीच्या कामा



करीता ट्रॅक्टर घेतला होता. तसेच शेतीवर देखील कर्ज घेतले होते. व सतत होणाऱ्या नापिकीमुळे त्यांना ट्रॅक्टरचा हापता व शेतीवरील कर्ज ते फेडू शकले नाही.

त्यांच्या मुलाचा सैनिक स्कुल यादीत नंबर सर्वात शेवटी आल्याने त्याला सैनिक स्कुल मध्ये दाखल होता न आल्याने ते निराशाजनक अवस्थेत होते.

तसेच जर मराठा समाजाला आरक्षण असते तर तो मेरिटमध्ये आला असता. पण आरक्षण नसल्याने हे सर्व मराठा समाजाच्या युवकांच्या नशिबी येत आहे. त्यामुळे त्यांनी नैराश्यातून आत्महत्या करतोय, असे अमोलने सुसाइड चिठ्ठीत लिहून आत्महत्या केली आहे. त्यामुळे आता हे महायुतीचे सरकार अजून किती मराठा समाजाच्या युवकांचा बळी घेणार आहे? असा आता गंभीर असा प्रश्न सर्व मराठा युवकांना पडला आहे.

उडे ग अंबे उडे...

राष्ट्र संचार छायाचित्रसेवा



कोल्हापूर शारदीय नवरात्रोत्सवानिमित्त करवीर निवासिनी श्री अंबाबाई मंदिरात पश्चिम महाराष्ट्र देवस्थान समितीच्या वतीने जोरदार तयारी करण्यात येत आहे.

पाकिस्तानी अभिनेत्याच्या चित्रपटाला राज ठाकरेचा विरोध

राष्ट्र संचार न्यूज नेटवर्क

मुंबई : पाकिस्तानी अभिनेता फवाद खान आणि माहिना खान यांचा बहुचर्चित पाकिस्तानी चित्रपट 'द लेजंड ऑफ मौला जट्ट' हा चित्रपट येत्या २ ऑक्टोबर रोजी भारतात प्रदर्शित होणार आहे. मात्र प्रदर्शनापूर्वीच हा चित्रपट वादात सापडलाय. याप्रकरणी राज ठाकरे यांनी ट्विट केले आहे.

‘फवाद खान नावाच्या पाकिस्तानी अभिनेत्याचा, ‘लिजेंड ऑफ मौला जट्ट’ नावाचा सिनेमा लवकरच भारतात प्रदर्शित होणार आहे. महाराष्ट्र नवनिर्माण सेना हा सिनेमा कुठल्याही परिस्थितीत महाराष्ट्रात प्रदर्शित होऊ देणार नाही. पाकिस्तानी कलाकारांचे सिनेमे मुळात भारतात प्रदर्शित का होऊ दिले जातात? आणि कलेला देशांच्या सीमा नसतात,



हे सगळं इतर बाबतीत ठीक आहे, पण पाकिस्तानच्या बाबतीत हे अजिबात चालू देणार नाही. हिंदुस्थानचा द्वेष या एकमेव मुद्द्यावर जो देश तगला आहे, अशा देशातील कलाकारांना इथे आणून नाचवणं, त्यांचे सिनेमे प्रदर्शित करून देणं हा काय प्रकार सुरू आहे? महाराष्ट्र सोडाच

पण देशातील कुठल्याच राज्यात हा सिनेमा तिथल्या तिथल्या सरकारांनी प्रदर्शित होऊ नाही दिला पाहिजे; असं राज ठाकरे यांनी म्हटले आहे. ‘त्यामुळे वेळीच पाऊल उचलून हा सिनेमा आपल्याकडे प्रदर्शित होणार नाही हे पहावं. मराठी सिनेमांना थिएटर्स उपलब्ध

करून देताना मागेपुढे करणाऱ्या थिएटर मालकांनी जर पाकिस्तानी सिनेमाला या भूमीत पायघड्या घातल्या, तर हे औदार्य महागात पडेल हे विस्तरू नये. कुठल्यातरी पाकिस्तानी सिनेमासाठी राज्यात संघर्ष होऊ नये अशीच माझी इच्छा आहे आणि सरकार त्याकडे योग्य ते लक्ष देईल याची मला खात्री आहे; असेही त्यांनी म्हटले आहे. तर ‘हा सिनेमा जेव्हा प्रदर्शित होणार आहे, त्याच्या आसपास नवरात्रोत्सव सुरू होणार आहे. अशावेळेस कुठलाही संघर्ष महाराष्ट्रात व्हावा अशी माझी इच्छा नाही आणि तशीच ती इच्छा राज्याचे मुख्यमंत्री, गृहमंत्री आणि राज्याच्या पोलीस महासंचालकांची पण नसणार आणि उगाच संघर्ष आम्हाला पण नको आहे; अशा थेट इशारा राज ठाकरेनी दिला आहे.

दौंड बाजार समितीच्या उत्पन्नात लक्षणीय वाढ

राष्ट्र संचार न्यूज नेटवर्क

दौंड : दौंड कृषी उत्पन्न बाजार समितीमध्ये सत्ता परिवर्तन झाल्यावर आम्ही कामकाजाला सुरवात केली. विविध उपाययोजना केल्याने गेल्या सात महिन्यात एकूण मार्केट फी तीन कोटी ८९ लाख रूपये जमा झाली” असल्याची माहिती सभापती गणेश जगदाळे यांनी वार्षिक सर्वसाधारण सभेत दिली. दौंड कृषी उत्पन्न बाजार समितीची २१ वी वार्षिक सर्वसाधारण सभा चौफुला (ता.दौंड) येथे पार पडली. सभेच्या अध्यक्षस्थानावरून जगदाळे बोलत होते. यावेळी आमदार राहुल कुल, भीमा पाटसचे उपाध्यक्ष नामदेव बारवकर, कांचन कुल, बाजार समितीचे उपसभापती शरद



कोळपे, भाजपचे तालुकाध्यक्ष हरिश्चंद्र ठोंबरे, अॅड. प्रशांत गिरमकर, किरण देशमुख, संदीप गायकवाड उपस्थित होते. गणेश जगदाळे म्हणाले, आमदार राहुल कुल यांच्या मार्गदर्शनामुळे बाजार समितीला चांगला फायदा होऊन मोठ्या प्रमाणात निधी मिळत आहे. दौंड येथील मुख्य बाजार आवारातील १३ व्यापारी गाळ्यांचे काम लवकरच सुरू होत आहे. दौंड आवारातील रस्त्यासाठी ५०

लाख रूपयांचा निधी दिला असून आठवड्याभरात काम सुरू होईल. व्यापारी गाळे व शेतकरी भवन दुरूस्ती (१० लाख), कांदा शेड उभारणी (१३ लाख ७२ हजार), तरकारी व डालिंब शेड उभारणी (१७ लाख), संरक्षित भीत (१२ लाख) असा निधी कुल यांच्या प्रयत्नातून मिळालेला आहे. केडगाव येथे स्वमाळकीच्या जागेचे सपाटीकरण चालू असून तेथे सुसज्ज बाजार आवाराची उभारणी करणार आहेत.

आगामी विधानसभा निवडणुकीत महाविकास आघाडीचा करणार प्रचार

जम्मू-काश्मीरचे माजी राज्यपाल सत्यपाल मलिक मातोश्रीवर

राष्ट्र संचार न्यूज नेटवर्क

मुंबई : - जम्मू आणि काश्मीर, गोवा आणि मेघालय या राज्यांचे राज्यपाल पद भूषविलेले आणि एकेकाळी भाजपाशी संबंधित असलेल्या सत्यपाल मलिक यांनी शिवसेना उबाळा गटाचे नेते आणि माजी मुख्यमंत्री उद्धव ठाकरे यांची भेट घेतली. आगामी विधानसभा निवडणुकीत महाविकास आघाडीचा आपण प्रचार करणार असून या निवडणुकीत भाजपाचा सुपडा साफ होईल, अशी प्रतिक्रिया मलिक यांनी या भेटीनंतर दिली. उद्धव ठाकरेची भेट घेऊन बाहेर आल्यानंतर माध्यमांशी संवाद साधताना सत्यपाल मलिक म्हणाले,



“विधानसभा निवडणुकीत भाजपाला नुसताच फटका बसणार नाही तर या निवडणुकीत त्यांचा सुपडा साफ होईल. या निवडणुकीत उद्धव ठाकरे महत्त्वाची भूमिका बजावणार आहेत. त्यामुळे कुणाला काळजी करण्याची गरज नाही.” मुख्यमंत्री एकनाथ शिंदे यांच्या नेतृत्वाखालील महायुती सरकारवरील मलिक यांनी जोरदार टीका केली. इंग्रजीमधील ‘लास्ट नेल इन बीजेपी कॉफिन’ ही प्रसिद्ध ओळ उद्धृत करत आणि उगाच संघर्ष आम्हाला पण नको आहे; अशा थेट इशारा राज ठाकरेनी दिला आहे.

अजित पवारांच्या पदाधिकार्यांचा राष्ट्रवादी शरद पवार पक्षात प्रवेश संदीप थोरातांसह कार्यकर्त्यांच्या हाती तूतारी

■ राष्ट्र संचार न्यूज नेटवर्क

वाघोली : राष्ट्रवादी काँग्रेस (अजित पवार) पक्षाचे ओबीसी सेलचे वरिष्ठ पदाधिकारी ईश्वर बाळबुधे, राष्ट्रवादी ओबीसी सेलचे प्रदेश सचिव संदीप थोरात यांनी हातात तूतारी स्वीकारत राष्ट्रवादी काँग्रेस(शरदचंद्र पवार) पक्षाचे प्रदेशाध्यक्ष जयंत पाटील यांच्या हस्ते तर माजी ग्रहमंत्री अनिल देशमुख, राष्ट्रवादी ओबीसी सेलचे पुणे जिल्हाध्यक्ष शिवदास उबाळे यांच्या उपस्थितीत राष्ट्रवादी काँग्रेस(शरदचंद्र पवार) पक्षात मुंबई येथे जाहीर प्रवेश केला. याप्रसंगी माजी चेअरमन देवदत्त निकम, राष्ट्रवादी (शरद पवार)



मुंबई येथे राष्ट्रवादी पक्ष कार्यालयात प्रदेशाध्यक्ष जयंत पाटील यांच्या हस्ते राष्ट्रवादी काँग्रेस(शरदचंद्र पवार) पक्षात प्रवेश करताना ईश्वर बाळबुधे, संदीप थोरात, आदी मान्यवर. ओबीसी सेलचे पुणे शहर उपाध्यक्ष विजयकुमार शिंदे, संतोष राऊत, वाघोलीचे युवा नेते गौरव उबाळे, आदी पदाधिकारी, कार्यकर्ते उपस्थित होते. मुंबई येथे राष्ट्रवादी काँग्रेस (शरदचंद्र पवार) पक्षाच्या कार्यालयात इतर पक्षातून आलेल्या राज्यभरातील व पुणे जिल्हातील पदाधिकारी, कार्यकर्त्यांचा पक्षाचे प्रदेशाध्यक्ष जयंत पाटील यांच्या हस्ते जाहीर प्रवेशाचा कार्यक्रम पार पडला. यावेळी महाराष्ट्रातील काना कोपऱ्यातील पदाधिकारी, कार्यकर्त्यांचाही प्रवेश पार पडला. अशी माहिती उबाळे यांनी दिली.

आम्ही शरद पवार, जयंत पाटील यांच्या मार्गदर्शनाखाली समाजकारणात आल्यापासून पक्षनिष्ठ काम करीत असून राष्ट्रवादी काँग्रेस(शरदचंद्र पवार) पक्ष पुणे जिल्हात वाढविण्यासाठी काम करीत आहोत. याबरोबर राष्ट्रवादी पक्षाचा ओबीसी सेलही जिल्हास्तरावर महाराष्ट्रात वाढविण्यासाठी प्रयत्नशील आहोत. पक्षात आलेल्या पदाधिकारी, कार्यकर्त्यांचे आम्ही स्वागत करून त्यांना पुढील कार्यास शुभेच्छा देत आहोत. **— शिवदास उबाळे, पुणे जिल्हाध्यक्ष-राष्ट्रवादी काँग्रेस(शरदचंद्र पवार)**

राष्ट्रवादी युवकच्या सरचिटणीसपदी किरण ढोकले

■ राष्ट्र संचार न्यूज नेटवर्क



किरण उर्फ बंदी पांडुरंग ढोकले यांची नुकतीच राष्ट्रवादी युवक काँग्रेसच्या प्रदेश सरचिटणीसपदी नियुक्ती करण्यात आली असून राष्ट्रवादी युवक काँग्रेससमूह प्रदेशाध्यक्ष सुरज चव्हाण यांनी किरण ढोकले यांनी किरण ढोकले यांची नियुक्ती केली असून उपमुख्यमंत्री अजित पवार यांच्या हस्ते किरण ढोकले यांना नियुक्तीपत्र देण्यात आले आहे, यावेळी माजी उपसरपंच पांडुरंग ढोकले, प्रवीण ढोकले यांसह आदी उपस्थित होते.



शिवनेरीवर स्वच्छता अभियान- जुन्नर वन विभागाचा पुढाकार

नारायणगाव : जागतिक वारसा स्थळांच्या यादीत श्री शिवछत्रपती शिवाजी महाराजांच्या पदस्पर्शने पावन झालेल्या महाराष्ट्रातील ११ गडदुर्गांना सामील करण्याचे प्रयत्न होत आहेत. या किल्ल्यांची पाहणी करण्यासाठी समिती येत असून आपले किल्ले व त्यांचे अस्तित्व आजही आपणास अभिमान वाटावा असेच आहेत व त्यांची केली जाणारी जपणूक स्थानिकांमार्फत तेवढ्याच अग्रिमामाने केली जात असल्याचे येणाऱ्या समितीच्या सदस्यांना अयासता यावेत यासाठी आज स्वच्छता अभियान किल्ले शिवनेरीवर राबविण्यात आले होते. विशेष करून या स्वच्छता अभियानात प्रत्येकाचा सहभाग असावा यासाठी जुन्नर वन विभागाने पुढाकार घेतला. जुन्नर तालुक्यातील वनविभाग जुन्नर, पंचायत समिती जुन्नर, पुरातत्व विभाग, जुन्नर पोलिस स्टेशन, नगर परिषद, तहसील कार्यालय, या सर्व शासकीय विभागांनी या स्वच्छता अभियानात सहभाग घेतला. या स्वच्छता अभियानात श्री. शिवछत्रपती महाविद्यालय जुन्नर, जुन्नर रेस्क्यू टिम, आपणासाहेब आवटे विद्यामंदिर जुन्नर, सह्याद्री प्रतिष्ठान जुन्नर, जयहिंद पॉलिटेक्निक कुरण, जुन्नर तालुका प्राथमिक शिक्षक संघ, अखिल महाराष्ट्र गिर्यारोहण महासंघ, गिरी प्रेमी, स्थानिक ग्रामस्थ, मुरबाड तालुक्यातील गडप्रेमी व सर्व शासकीय विभागातील अधिकारी व कर्मचारी हिरीरीने सहभागी झाले व स्वच्छता अभियानास प्रारंभ केला. श्री. अमोल सातपुते उपवनसंरक्षक वनविभाग जुन्नर यांनी उपस्थितांना स्वच्छता अभियानाबाबत मोलाचे मार्गदर्शन केले. जागतिक वारसा स्थळांच्या यादीत किल्ले शिवनेरीसह इतर ११ किल्ल्यांचा मशाळा लष्करी भूप्रदेश समाविष्ट होण्यासाठीच्या प्रयत्नांचा सहभागीदार होण्याची सदर स्वच्छता अभियान ही एक मोठी संधी आहे, असे आवाहन करून त्यांनी उपस्थितांचा उत्साह वाढविला. तर श्री. सचिन सुर्यवंशी, गटविकास अधिकारी जुन्नर यांनी उपस्थितांना स्वच्छतेच्या प्रतिज्ञेचा मंत्र वदवून घेत आपले कुटुंबच नाही तर संपूर्ण भारत स्वच्छ कसा राहील याबाबत प्रतिज्ञेच्या माध्यमातून कानमंत्र दिला.

माथाडी पुणे जिल्हाध्यक्षपदी रोहित सोनवणे यांची निवड

■ राष्ट्र संचार न्यूज नेटवर्क

पुणे : रिपब्लिकन पार्टी ऑफ इंडिया (आठवले) पक्षाच्या सुरक्षा रक्षक माथाडी व जनरल कामगार युनियनच्या पुणे जिल्हाध्यक्षपदी रोहित सोनवणे यांची निवड करण्यात आली. केंद्रिय सामाजिक न्यायमंत्री रामदास आठवले, महाराष्ट्र प्रदेशाध्यक्ष चंद्रशेखर कांबळे यांच्याहस्ते नियुक्ती पत्र देण्यात आले. यावेळी उद्योगमंत्री उदय सामंत, आर.पी.आय च्या राष्ट्रीय अध्यक्षा सिमा आठवले, महाराष्ट्र



प्रदेशाध्यक्ष राजाभाऊ सरोदे, माजी मंत्री अविनाश महातेकर, अंधेरी विधानसभा अध्यक्ष संजय खंडागळे, समाजसेविका छाया खंडागळे, धरमराज ब्रामने, पच्छिम

महाराष्ट्र अध्यक्ष निलेश आल्हाट, पुणे शहर कामगार युनियन अध्यक्ष ऋषिकेश गवळी आदी मोठ्या संख्येने कार्यकर्ते उपस्थित होते. जिल्हाध्यक्ष रोहित सोनवणे यांच्या सरकार ग्रुप सोशल फाउंडेशनच्या माध्यमातून पुणे जिल्हात अनेक सामाजिक उपक्रम ते राबवले जातात. यामध्ये महापुरुषांची संयुक्त जयंती, रक्तदान शिबीर, अनाथ अश्रमांना वाटप, गोशाळेस चारा वाटप, वृक्ष लागवड असे सामाजिक काम फाउंडेशन माध्यमातून करण्यात येतात.

जयाद्रीच्या रंगछटा


छायाचित्र: विजयकुमार हरिश्चंद्रे

रम्य सायंकाळ : जयाद्री खोऱ्यातील क्षितिजावरची रंगछटा मावळच्या सूर्याच्या तेजाने उजळून गेल्याचे दृश्य पिंपोरी गावाच्या निसर्ग पाऊल वाटा पर्यटकांना खूणवत होत्या

केमिकलयुक्त पाण्यामुळे निमगाव भोगीकरांचे जनजीवन विस्कळीत 'एम.ई.पी.एल.हटाव; गाव बचाव'ची हाक

■ राष्ट्र संचार न्यूज नेटवर्क

रांजणगाव गणपती : येथील औद्योगिक वसाहती मधील महाराष्ट्र एंक्वायरो पावर लिमिटेड या कंपनीच्या दूषित व केमिकल युक्त पाण्यामुळे निमगाव भोगीकरांचे जनजीवन विस्कळीत झाले आहे. " एम. ई. पी.एल. हटाव गाव बचाव " अशी आर्त हाक देऊन निमगाव भोगीकरांनी व पंचक्रोशीतील ग्रामस्थांनी नुकतेच रास्ता रोको आंदोलन केले. व पुढील आंदोलन थेट कंपनीच्या गेट वरती करण्याचा इशारा दिला आहे. दरम्यान या विभागाचे नेतृत्व करणारे आजी माजी खासदार, डॉक्टर अमोल



कोल्हे व शिवाजीराव आढळराव पाटील, शिरूर आंबेगाव मतदार संघाचे आमदार व सहकार मंत्री दिलीप वळसे पाटील, शिरूर हवेलीचे आमदार अशोक पवार यांनी या विषयांमध्ये लक्ष घालून ही अद्याप निमगाव भोगीकरांना न्याय मिळाला नाही. निमगाव भोगी ग्रामस्थांच्या मागण्या मान्य झाल्या नाही. ही शोकांतिकाच म्हणावी लागेल. राज्याचा एक मंत्री, विद्यमान खासदार, माजी खासदार, एक आमदार , एम ई पी एल कंपनीच्या दूषित पाण्यासंदर्भात आंदोलन करणारे संजय पाचगे, शेखर पाचुंदकर, निमगाव भोगी



ग्रामस्थ, त्याचबरोबर ढोक सांगवी, कर्डेलवाडी, सरदवाडी, अण्णापुर, आमदाबाद, रामलिंग , या परिसरातूनही यशवंत पाचगे, शशिकांत दसगुडे, आबासाहेब सरोदे, प्रकाश थोरात, या सारखी राजकीय नेते मंडळी व अनेक ग्रामस्थ या एम. ई. पी. एल. हटाव आंदोलनात उतरले असून अद्यापही शासन दरबारी कुठलाही ठोस निर्णय होताना दिसत नाही. शासकीय यंत्रणा आंदोलकांशी व ग्रामस्थांशी वेळकाढूपणा करत असल्याचे दिसून येत आहे. कारण जी गोष्ट सरकारने

मागील दहा वर्षात केली नाही. ती एन निवडणुकीच्या तोंडावर करी करेले. कारण येत्या काही दिवसातच विधानसभा निवडणुकीची आचारसंहिता जाहीर होऊ शकते. जमीन पाणी व हवा प्रदूषणामुळे निमगाव भोगी व परिसर रोज मरण जगत आहेत. अस्वस्थामाच्या जखमेसारखे अनेक व्याधी घेऊन ही माणसं संघर्षमय जीवन जगत आहेत. या नागरिकांचा हा संघर्ष थांबवण्यासाठी व रांजणगाव औद्योगिक वसाहती मधील व परिसरामधील भविष्यकाळातील पर्यावरण व्यवस्थित ठेवण्यासाठी या नागरिकांच्या आंदोलनाला यश येणे ही काळाची गरज आहे.

प्रदूषणाच्या झळा

● क्रांतीवीर प्रतिष्ठानचे अध्यक्ष संजय पाचगे यांनी सन २०१४ साली एम ई पी एल कंपनीच्या दूषित व रसायन युक्त पाण्यासंदर्भात आंदोलन केले होते. यानंतर कंपनीविरुद्ध प्रदूषण नियंत्रण मंडळाने फौजदारी गुन्हा दाखल केला होता. सातत्याने संजय पाचगे हे कंपनीच्या प्रदूषणाविरुद्ध व नवीन भुखंड वाटपाविरुद्ध आवाज उठवत आहेत. तर नुकत्याच रांजणगाव येथे महागणपती मंदिरासमोर पुणे नगर महामार्गावर झालेल्या आंदोलनामध्ये रांजणगाव करेगाव व ढोकसांगवी या गावांमधील नागरिक दिसून आले नाहीत सदर प्रदूषणाच्या झळा या केवळ निमगाव भोगी काळीवाडी सरद वाडी यांना नसून संपूर्ण एमआयडीसी परिसरात आहेत. निमगाव भोगी गाव जात्यात आहे तर बाकीची गावे सुपात आहे.



शिक्रापुरात शिक्षकाकडून बालवाचकांना अनोखी भेट

शिक्रापुर : शिरूर येथील जिल्हा परिषद प्राथमिक शाळेचे शिक्षक संजय थिटे यांनी शिष्यवृत्तीमध्ये यश मिळवलेल्या विद्यार्थ्यांमध्ये वाचनाची आवड निर्माण व्हावी म्हणून वाचनालयाची वार्षिक वर्गणी स्वखर्चाने भरून वाचनालयाचे सभासद करून घेत बालवाचकांना अनोखी भेट दिली आहे. शिक्रापुर ता. शिरूर येथील जिल्हा परिषद प्राथमिक शाळेचे शिक्षक संजय थिटे यांनी शिष्यवृत्तीतील यशस्वी विद्यार्थ्यांची वाचनाची आवड निर्माण व्हावी या हेतूने काही ग्रंथपालां सतोष काळे पाटील, सरपंच रमेश गडवे, ग्रामविकास अधिकारी शिवाजी शिंदे यांसह आदी उपस्थित होते. याप्रसंगी बोलताना ग्रंथपाल सतोष काळे पाटील यांनी गुरुजींचा सत्कार शालेय जीवनात विद्यार्थ्यांच्या जीवनात शालेय अभ्यासक्रम बरोबर अवांतर वाचन गरजेचे असल्याचे मत संजय थिटे सरांनी व्यक्त केले.

पोलीस स्टेशन हद्दीत अवैध व्यवसायांचा सुळसुळाट

शिरूर तालुक्यात कायदा व सुव्यवस्थेचा बोजबारा

■ राष्ट्र संचार न्यूज नेटवर्क

शिक्रापुर: शिरूर तालुक्यात सध्या स्वतंत्र उपविभागीय पोलीस अधिकारी कार्यालय आणि तीन पोलीस स्टेशन असून तीनही पोलीस स्टेशन हद्दीमध्ये वारंवार चोऱ्या, खंडणी, महिला अत्याचार, खून, दरोडे यांसह आदी प्रकारच्या गुन्ह्यांसह अवैध व्यवसायांमध्ये मोठ्या प्रमाणात वाढ होत असल्याने शिरूर तालुक्यात कायदा व सुव्यवस्थेचा बोजबारा उडाला असल्याचे दिसू लागले आहे. शिरूर तालुक्यात शिरूर, शिक्रापुर व रांजणगाव एमआयडीसी असे तीन स्वतंत्र पोलीस स्टेशन असून या तीनही पोलीस स्टेशनवर अंकुश ठेवणारे उपविभागीय पोलीस अधिकारी कार्यालय देखील रांजणगाव एमआयडीसी येथे आहे, मात्र तीनही पोलीस स्टेशन हद्दीमध्ये सध्या अनेक ठिकाणी चोऱ्या, हाणामारी, विद्युत पंप, दुचाक्या व कार चोरी, खाजगी सावकारी, बालविवाह, महिलांसह युवतींचा विनयभंग, अत्याचार, शाळकरी युवतींचा विनयभंग, खंडणी, फसवणूक यांसारख्या गुन्ह्यांमध्ये मोठी वाढ होत असताना काही ठिकाणी तर अक्षरशः पोलिसांचा धक्काबुक्की

पोलिसांकडून कठोर भूमिका कधी घेणार ?

- शिरूर पोलीस स्टेशन हद्दीत १ जानेवारी पासून आज पर्यंत ७८४ विविध गुन्हे दाखल तर १२२ अक्रस्मात मयत आणि ११० व्यक्ती मिसिंग बाबत तक्रार दाखल आहे.
- शिक्रापुर पोलीस स्टेशन हद्दीत १ जानेवारी पासून आज पर्यंत ८७० विविध गुन्हे दाखल तर १५८ अक्रस्मात मयत आणि १४६ व्यक्ती मिसिंग बाबत तक्रार दाखल आहे.
- रांजणगाव एमआयडीसी पोलीस स्टेशन हद्दीत १ जानेवारी पासून आज पर्यंत ५३८ विविध गुन्हे दाखल तर ७४ अक्रस्मात मयत आणि १११ व्यक्ती मिसिंग बाबत तक्रार दाखल आहे.

पोलिसांच्या बंदोबस्ताचा गुन्हांवर परिणाम

● शिरूर तालुक्यात गुन्हांची संख्या वाढत असताना सर्वच पोलीस स्टेशन मधील पोलीस अधिकारी व कर्मचारी यांना कायमच वेगवेगळ्या ठिकाणचा बंदोबस्त लावला जात असल्याने काही गुन्हांच्या तपासावर देखील याचा परिणाम होत असल्याचे बोलले जात आहे.

करत दमदाटी केल्याच्या घटना घडल्या आहे, शिरूर तालुक्यात प्रत्येक ठिकाणी अवैध दारू, गुटखा, मटका, जुगार, डिझेल चोरी, गावठी कट्टे विक्री, शालेय परिसरात रोडरोमीओच्या गिरक्या, वेश्याव्यवसाय खुलेआम सुरु आहे, पोलिसांकडून या व्यवसायांवर कारवाई केल्यानंतर त्याच दिवशी पुन्हा त्याच ठिकाणी ते व्यवसाय सुरु झाल्याचे दिसले, या आठवड्यात अण्णा व औषध प्रशासनाने रांजणगाव गणपती गुटखा विक्री केल्याप्रकरणी दुकान सिल केले, त्यानंतर स्थानिक

तांदळी दारू अड्ड्यावर पोलिसांचा छापा

■ राष्ट्र संचार न्यूज नेटवर्क

शिक्रापुर : तान्दळी ता. शिरूर येथील हॉटेल शिवार जवळ एक इसम बेकायदेशीपणे देशी विदेशी दारूच्या बाटल्यांची विक्री करत असल्याची माहिती शिरूर पोलिसांना मिळाली त्यानंतर सहाय्यक पोलीस उपनिरीक्षक राजेंद्र कदम, पोलीस हवालदार अमोल गवळी, अशोक शिंदे, संपत खबाले, पोलीस शिपाई तानाजी बाबर यांनी सदर ठिकाणी जाऊन छापा टाकला.

बिबट्याची दहशत, वनपरिक्षेत्रपद भरा अन्यथा उपोषण

■ राष्ट्र संचार न्यूज नेटवर्क

लोणी-धामणी: आंबेगाव तालुक्यात मोठ्या प्रमाणात मानवावर आणि पाळीव प्राण्यांवर बिबटे हल्ले करू लागले आहेत. हल्ले झाल्यानंतर वनपाल घटनास्थळी वेळेवर पोहोचत नाहीत. वनपाल आणि वनरक्षक नेमणूकीच्या ठिकाणी राहत नाहीत. मंचरचे वनपरिक्षेत्र अधिकारीपद रिक्त आहे. याकडे आंबेगावच्या लोकप्रतिनिधीला लक्ष देण्यासाठी वेळ नाही.

त्यामुळे आम्ही विरोधी पक्ष नेते अंबादास दानवे यांच्याकडे पत्रव्यवहार करून पद भरण्याची मागणी केली आहे. सदर पद त्वरित न भरल्यास ता. २ ऑक्टोबर रोजी गांधी जयंतीदिनी अवसरी वनउद्यानातील येथील कार्यालयासमोर उपोषणाला बसणार आहे असे शिवसेना उद्वेग बाळासाहेब ठाकरे पक्षाचे जिल्हा संघटक राजाराम बाणखेले यांनी दिला आहे. आंबेगाव तालुक्यातील कळंब, लौकी, चांडोली व वळती,

ही गावे बिबट्यांच्या हल्ल्याची हॉटस्पॉट ठरत आहेत. गेल्या दोन वर्षात या परिसरात पंधरा जणांवर बिबट्याने हल्ले केले आहे. कळंब ते राणूबाई मंदिर लौकी, कळंब ते चांडोली बुद्रुक, कळंब सुभेमळा मार्गे लौकी हे रस्ते तर मोटार सायकल स्वरांना धोकादायक होऊ लागले आहे. पाहुणेनी गावात येण्यासाठी टाळाटाळ करू लागले आहेत. त्यामुळे रात्री अपरात्री गावात प्रवेश करायचा तरी कसा असा प्रश्न नागरिकांना सतावत आहे.

कांदांचा कमालभाव ५ हजारांवर; एकूण उलाढाल ४ कोटी ७० लाख रुपये

पितृपंधरवडयामुळे तरकारीला मोठी मागणी

■ राष्ट्र संचार न्यूज नेटवर्क

चाकण : खेड कृषी उपपत्र बाजार समितीच्या चाकण येथील महात्मा फुले मार्केटयाई मध्ये पितृपंधरवडयामुळे तरकारी मालाला मोठी मागणी असून भाज्यांचे भाव कडाडले आहेत. गाजर, हिरवी मिरची, बटाटा व गवारीची मोठी आवक झाली. कांदांचे कमलभाव प्रतीक्व्दितल ५ हजार रुपयांवर पोहचले आहेत. एकूण उलाढाल ४ कोटी ७० लाख रूपये झाली. चाकण येथील बाजारात कांदांची एकूण



आवक १०० क्विंटल झाली. गेल्या आठवड्याच्या तुलनेत ही आवक १०० क्विंटलने घटली. कांदांचा कमाल भाव ५ हजार रुपयांवर पोहोचला. बटाटाची एकूण आवक १,७५० क्विंटल झाली. गेल्या आठवड्याच्या तुलनेत ही आवक ७५० क्विंटलने घटली. बटाटाचा कमाल भाव २,८०० रुपयांवरून ३,००० रुपयांवर पोहोचला. लसणाची एकूण आवक २५ क्विंटल झाली. गेल्या आठवड्याच्या तुलनेत ही आवक वाढली. लसणाला कमाल भाव ३,००० रुपये मिळाला. हिरव्या मिरचीची एकूण आवक ३७५ क्विंटल झाली. हिरव्या मिरचीला ४ हजार रुपयांपासून ते ५ हजार रुपयांपर्यंत भाव मिळाला.

शेतीमालाची आवक व बाजारभाव

कांदा : एकूण आवक - १०० क्विंटल. भाव क्रमांक - १. ५,००० रुपये, भाव क्रमांक २. ४,५०० रुपये, भाव क्रमांक ३. ४,००० रुपये. **बटाटा :** एकूण आवक - १,७५० क्विंटल. भाव क्रमांक १. ३,००० रुपये, भाव क्रमांक २. २,००० रुपये, भाव क्रमांक ३. १,००० रुपये. **फळभाज्या :** टोमॅटो - ३३० क्विंटल (२,५०० ते ३,५०० रु.), कोबी - २४५ क्विंटल (१,००० ते १,५०० रु.), फर्नोवर - १४८ क्विंटल (३,५०० ते ४,५०० रु.), वांगी - ८२ क्विंटल (३,००० ते ४,००० रु.), भेंडी - ८६ क्विंटल (३,००० ते ४,००० रु.), दोडका - ६४ क्विंटल (४,५०० ते ५,५०० रु.), कारली - ८२ क्विंटल (४,००० ते ५,००० रु.), दुधीभोपळा - ६६ क्विंटल (२,००० ते ३,००० रु.), काकडी - ८७ क्विंटल (२,००० ते ३,००० रु.), फरशी - ४४ क्विंटल (५,००० ते ६,००० रु.), वालवड - ५२ क्विंटल (५,००० ते ८,००० रुपये), दोबळी मिरची - १६६ क्विंटल (४,००० ते ६,००० रु.), चवळी - ३१ क्विंटल (३,००० ते ४,००० रु.), शेवगा - ४५ क्विंटल (६,००० ते ८,००० रु.), गाजर - १५० क्विंटल (२,५०० ते ३,५०० रु.), गवार - ६८ क्विंटल (५,००० ते ७,००० रु.). **पालेभाज्या :** चाकण येथील बाजारात पालेभाज्यांची एकूण आवक जुळांमध्ये व भाज्यांना मिळालेले भाव पुढीलप्रमाणे - मेथी - एकूण १ हजार ६५० जुळा (३,००० ते ३,००० रुपये), कोथिंबीर - एकूण २ हजार ५०० जुळा (१,००० ते १,५०० रुपये), शेपू - एकूण ३ हजार २०० जुळा (१,५०० ते २,५०० रुपये), पालक - एकूण ३ हजार ९५० जुळा (५०० ते १,००० रुपये).



लेबनॉनला भाजून काढले : देश सोडण्याचा इशारा बेरुतवर जोरदार हल्ला

■ राष्ट्र संचार न्यूज नेटवर्क

बेरुत/केरो : इस्रायल आणि लेबनॉनमध्ये रिवारी जोरदार गोळीबार झाला, इस्रायलच्या लढाऊ विमानांनी लेबनॉनच्या दक्षिणेत सर्वात तीव्र बॉम्बवर्षाव केला, तर हिजबुल्लाहने इस्रायलच्या उत्तरेकडील लष्करी तळांवर रॉकेट हल्ले केल्याचा दावा केला. इस्रायलच्या लष्कराने सुमारे २१० लक्षांवर हल्ले केले आणि हिजबुल्लाहवर हल्ले सुरूच ठेवणार असल्याचे सांगितले. दरम्यान, इस्रायलने केलेल्या हल्ल्यांच्या पार्श्वभूमीवर अमेरिका, फ्रान्स, कॅनडा आणि ब्रिटन



सरकारने लेबनॉनमधील आपल्या नागरिकांना लवकरात लवकर देश सोडण्याचा सल्ला दिला आहे. अमेरिकेच्या परराष्ट्र खात्याने लेबनॉनला विमान सेवा उपलब्ध असतानाच बाहेर पडण्याचे आवाहन केले आहे. काही दिवसांत सुरक्षेची स्थिती आणखी बिघडू शकते, असेही अमेरिकेने म्हटले आहे.

इस्रायलने लेबनॉनवर हल्ल्यात हिजबुल्लाहचा म्होरक्या अहमद वाहबीसह अनेकांचा बळी गेला. बेरुतमध्ये इस्रायलने केलेल्या हल्ल्यात मृतांचा आकडा ३७ वर पोहोचला आहे. बेरुतच्या दक्षिण उपनगरात शुक्रवारी इस्रायलने केलेल्या हल्ल्यात तीन मुले आणि सात महिलांसह किमान ३१ जण ठार झाल्याची माहिती लेबनॉनच्या आरोग्य मंत्रालयाने पत्रकार परिषदेत दिली. इस्रायलने दक्षिण बेरुतच्या दाट लोकवस्तीच्या भागात शुक्रवारी केलेल्या हवाई हल्ल्यात


हिजबुल्लाहच्या एका वरिष्ठ लष्करी अधिकाऱ्याचा मृत्यू झाल्याची माहिती माध्यमांनी दिली होती. लेबनॉनच्या राजधानीवर गेल्या काही दशकांतील हा सर्वात भीषण हल्ला असल्याचे या अहवालात म्हटले आहे. इस्रायलचे संरक्षणमंत्री योव गॅलेंट म्हणाले की, आम्ही आमच्या नागरिकांच्या रक्षणासाठी आमच्या शत्रूंचा पाठपुरावा करत राहू, अगदी दहिया, बेरुतमध्येही. दरम्यान, गाझा शहरातील विस्थापितांना आश्रय देणाऱ्या शाळेवर इस्रायलने केलेल्या हल्ल्यात २२ पॅलेस्टिनी ठार झाल्याचे वृत्त आहे.

राष्ट्रसंचार इन्फोग्राफिक्स रा

जम्मू-काश्मिरला राज्याचा दर्जा देणार : काँग्रेस

कारण राजकारण

सत्तेत असताना भाजपने जम्मू-काश्मिरला राज्याचा दर्जा का बहाल केला नाही, असा सवाल काँग्रेसचे अध्यक्ष मल्लिकार्जुन खर्गे यांनी केला आहे. तसेच काँग्रेस सत्तेवर आल्यानंतर, जम्मू-काश्मिरला स्वतंत्र दर्जा देण्यात येईल, असे आश्वासनही त्यांनी दिले आहे. विरोधी पक्षनेते राहुल गांधी यांनी अमेरिकेत आरक्षणविरोधी केलेल्या वक्तव्यावर स्पष्टीकरण देताना खर्गे म्हणाले की, जोपर्यंत देशात अस्पृश्यता आणि सामाजिक न्यायाचा अभाव आहे तोपर्यंत देशात आरक्षण कायम राहील. जम्मूत पत्रकार परिषदेत ते म्हणाले की, काँग्रेसने जम्मू-काश्मिरसाठी आपल्या जाहीरनाम्यात सात आश्वासने दिली आहेत. जम्मू-काश्मिरला राज्याचा दर्जा बहाल करणे हे आमचे पहिले प्राधान्य आहे. पंतप्रधान नरेंद्र मोदी यांनी राज्याचा दर्जा बहाल केला जाईल, असे सांगितले आहे, असे विचारले असता खर्गे म्हणाले, भाजपकडे सर्व सत्ता असताना ते काम करण्यात आले नाही, असा प्रश्न त्यांनी केला. तसेच पाच लाख नोकऱ्यांचे भाजपचे आश्वासन केवळ जुमला असल्याचे सांगत खर्गे म्हणाले की, आम्ही एक लाख नोकऱ्यांचे आश्वासन दिले आहे. जम्मू-काश्मिरमध्ये ६५ टक्के पदे रिक्त असून, ही पदे भरून इतर भरती काँग्रेस करेल. राहुल यांना दहशतवादी आणि देशद्रोही म्हटले जात असून पंतप्रधान अशा वक्तव्यांना प्रोत्साहन देत आहेत, असाही आरोप त्यांनी केला. काँग्रेसच्या काळात रेल्वे आणि महामार्ग प्रकल्पांची कामे सुरू झाली. भाजप नेत्यांनी जम्मू-काश्मिरमध्ये काय नवीन काम केले हे सांगते, असा दावाही त्यांनी केला.



Selected

राहुल गांधींचा भाजपवर आरोप

नवी दिल्ली : विरोधी पक्षनेते राहुल गांधी यांनी अमेरिकेत शीख समुदायावर केलेल्या वक्तव्याचा संदर्भ घेत भाजप राहुल गांधींसह काँग्रेसवर हल्ला करत आहे. या संदर्भात विविध राज्यात भाजप नेत्यांनी राहुल गांधी यांच्यावर गुन्हे दाखल केले आहेत. दरम्यान, काँग्रेस नेते राहुल गांधी यांनी सोशल मीडियावर अमेरिकेतील भाषणाचा व्हिडिओ पोस्ट करत स्पष्टीकरण दिले असून, भाजप खोटी माहिती पसरवत आहे, असा आरोप केला आहे. राहुल गांधी म्हणाले की, भाजप अमेरिकेतील माझ्या वक्तव्याबाबत खोटेपणा पसरवत आहे. मला भारतात आणि परदेशात राहणाऱ्या प्रत्येक शीख बंधू-भगिनींना विचारण्याचे आहे, मी जे काही बोललो त्यात काही चुकीचे आहे का? भारत एक नसावा का? असा देश जिथे प्रत्येक शीख आणि प्रत्येक भारतीय कोणत्याही भीतीशिवाय त्यांच्या धर्माचे पालन करू शकले?, अशा मजकुरासह त्यांनी पोस्ट शेअर केली आहे.

नेहरूंच्या कागदपत्रांची मागणी

नवी दिल्ली : सोनिया गांधी यांनी नेहरूंची वैयक्तिक कागदपत्रे देण्याची मागणी, पंतप्रधान संग्रहालय आणि ग्रंथालयाच्या (पीएमएएल) सदस्यांनी सोनिया गांधी यांना पत्र लिहून केली आहे. प्रत्यक्ष पत्रे देता येत नसतील, तर त्यांची प्रत किंवा डिजिटायज्ड अॅक्सेस द्या. अहमदाबादचे इतिहासकार आणि लेखक रिझवान कादरी हे पंतप्रधान नरेंद्र मोदी यांच्या अध्यक्षतेखालील पीएमएएल (पूर्वीचे नेहरू मेमोरियल म्युझियम अँड लायब्ररी) चे सदस्य आहेत. दि. ९ सप्टेंबर रोजी सोनिया गांधी यांना लिहिलेल्या पत्रात त्यांनी लिहिले आहे की, नेहरूंची संबंधित नोंदी अत्यंत महत्त्वाच्या असून, त्यांच्या अभ्यासामुळे देशाचा इतिहास अधिक चांगल्या प्रकारे समजण्यास मदत होईल. पीएमएल सोसायटीने सोनिया गांधी यांच्याकडे असलेल्या कागदपत्रांच्या स्थितीवर चर्चा केली. त्यानंतर कायदेशीर सल्ला घेण्याचा निर्णय घेण्यात आला आहे.

राष्ट्राध्यक्षपदी चिनी डिसानायके यांची निवड

श्रीलंकेतही चिनी समर्थक

■ राष्ट्र संचार न्यूज नेटवर्क

नवी दिल्ली : श्रीलंकेत आर्थिक संकट तसेच राजकीय घडामोडींनंतर राष्ट्राध्यक्षपदाच्या झालेल्या निवडणूक चिनी विचारांच्या नॅशनल पीपल्स पॉवरचे (एनपीपी) अनुरा कुमार डिसानायके यांनी विजय मिळवला आहे. ते राष्ट्रपती होणार हे निश्चित झाले आहे. डिसानायके हे कोलंबोचे खासदार असून, ते नॅशनल पीपल्स पार्टी आणि जेव्हीपीचे नेतृत्व करतात. त्यांनी भारताविरोधात भूमिका घेतली असून, त्यांचा चीनकडे विशेष कल आहे. २०२२ मध्ये श्रीलंकेतील आर्थिक करताना राजकीय संकटानंतर त्यांनी लोकप्रियता मिळवली. गरिबांचा मसीहा, भ्रष्टाचारविरोधी नेता



अशी त्यांची प्रतिमा आहे. २०१९ मध्ये त्यांनी राष्ट्रपतीपदाची निवडणूकही लढवली होती. डिसानायके यांचा मार्क्सवाद आणि लेनिनवादकडे असलेला कल पाहता ते भारतविरोधी पावले उचलू शकतात, असे मानले जाते. श्रीलंकेतील यादवी युद्धात भारताच्या हस्तक्षेपाला त्यांनी विरोध केला होता. त्याचबरोबर अदानी समूहाचा श्रीलंकेतील प्रकल्प रद्द करू, असे त्यांनी निवडणूक

प्रचारादरम्यान सांगितले होते. डिसानायके यांच्या पक्षाचे संसदेत केवळ तीन नेते असून, त्यांचा पक्ष अर्थव्यवस्थेतील चीनच्या हस्तक्षेपाचे समर्थन करतो. श्रीलंकेतील आर्थिक संकटाला चीनलाही जबाबदार मानले जाते. चीनच्या कर्जांच्या अडकल्यानंतर श्रीलंकेची अकस्मात बिकट झाली, तसेच चीनने वाईट काळात श्रीलंकेला कोणतीही मदत केली नव्हती.

रेल्वे घातपाताचा

आणखी एक प्रयत्न

■ राष्ट्र संचार न्यूज नेटवर्क

कानपूर : ट्रेनला घातपात करण्याचा आणखी एक प्रकार घडल्याचे उघडकीस आले. कानपूरच्या महाराजपूर भागात रेल्वे रुळावर गॅस सिलिंडर सापडला. लोको पायलटने सतर्कता दाखवत सिलिंडरला धडक देण्यापूर्वी गाडी थांबवली आणि अपघात टाळला. लूप लाईनवर सिलिंडर ट्रॅकर ठेवण्यात आला होता. कानपूरमध्ये तिसऱ्यांदा रेल्वे उलटण्याचा कट रचला गेला आहे. सिलिंडर ट्रॅकर ठेवण्याची येथे घडलेली ही दुसरी घटना आहे. यापूर्वी कालिंदी एक्सप्रेसला घातपात करण्यासाठी कानपूर-फरुखाबाद मार्गावर सिलिंडर ठेवण्यात आला होता. सुदैवाने, कालिंदी एक्सप्रेस अपघातातून बचावली. १७ ऑगस्ट रोजी साबरमती एक्सप्रेसचे २२ डबे रुळावरून घसरले होते.

झाकीर नाईकला पाकमधून दूरध्वनी

■ राष्ट्र संचार न्यूज नेटवर्क

नवी दिल्ली : कडुरपंथी झाकीर नाईक याला पाकिस्तानातून दूरध्वनी आला आहे. ऑक्टोबरमध्ये तो १५ दिवस पाकिस्तानात राहणार आहे. इस्लामाबाद, लाहोर आणि कराची येथे व्याख्याने देण्यासाठी पाकने त्याला आमंत्रण दिले आहे. एका वृत्तात ही माहिती देण्यात आली आहे. २०१६ मध्ये भारतातून



फरार झालेल्या नाईकवर भारतद्वेष, मनी लॉन्ड्रिंग आणि दहशतवादाचे आरोप आहेत. २० सप्टेंबर रोजी झाकीर नाईकने

एक पोस्ट करत पाक दौऱ्याबाबत माहिती दिली आहे. पाकिस्तान सरकारच्या निमंत्रणावरून नाईक पाकिस्तानच्या दौऱ्यावर आहेत. झाकीरचा मुलगा फारिक हा देखील कडुरपंथी आहे. माध्यमातील वृत्तानुसार, मोहम्मद अली जिन्ना यांच्या कबरीसमोर असलेल्या बाग-ए-कायदमध्ये कराचीचा कार्यक्रम होणार आहे. हा दौरा कराची येथे ५ ऑक्टोबरपासून सुरू होईल आणि २० ऑक्टोबरला इस्लामाबादमध्ये

संपेल, अशी माहिती आहे. झाकीर नाईक सध्या मलेशियात वास्तव्यास असून तेथून त्याच्या प्रत्यापणासाठी भारत प्रयत्नशील आहे. नुकतेच नाईक याने सोशल मीडियाच्या माध्यमातून भारतीय मुस्लिमांना वदफ दुरुस्ती विधेयक नाकारण्याचे आवाहन केले होते. यानंतर केंद्रीय मंत्री किरन रिजिजू यांनी वदफ दुरुस्ती विधेयकाच्या चर्चेत हस्तक्षेप न करण्याचा इशारा दिला होता.

वायएसआरच्या पापांचे प्रायश्चित्त पवन कल्याणचे व्रत

■ राष्ट्र संचार न्यूज नेटवर्क

विजयवाडा : तिरुपती मंदिरात सापडलेल्या प्रसादाच्या लाडूमध्ये जनावरांची चरबी असल्याच्या आरोपावरून देशभरात खळबळ उडाली असताना, आंध्र प्रदेशचे उपमुख्यमंत्री पवन कल्याण यांनी ११ दिवसांचे व्रत सुरू केले आहे. वायएसआर काँग्रेसच्या पापांचे प्रायश्चित्त करण्यासाठी देवाकडे प्रार्थना करणार असल्याचे त्यांनी सांगितले. तिरुपतीच्या लाडूमध्ये

भेसळ झाल्याची घटना उघडकीस आल्यानंतर पवन कल्याण यांनी दुःख व्यक्त केले. भगवान वेंकटेश्वराला प्रसन्न करण्यासाठी त्यांनी ११ दिवस व्रत करणार असल्याचे सांगितले. गुंटुर जिल्ह्यातील नंबुरु येथील श्री दशावतार वेंकटेश्वर स्वामी मंदिरात व्रत करून, त्यानंतर ते तिरुमला श्री वेंकटेश्वर स्वामींचे दर्शन घेणार आहेत. वायएसआर काँग्रेस पक्षाच्या सरकारने केलेल्या पापांचे प्रायश्चित्त करण्यासाठी त्यांनी व्रत

ठेवण्याचा संकल्प सोडला आहे. तिरुमला तिरुपती देवस्थानम (टीटीडी) चे कर्मचारी आणि मंडळाचे सदस्य या गैरप्रकारांबद्दल अनभिज्ञ कसे राहू शकतात, असा प्रश्नही त्यांनी उपस्थित केला आहे. आंध्र प्रदेशचे मुख्यमंत्री एन. चंद्राबाबू नायडू यांनी नुकत्याच झालेल्या रालोआच्या विधिमंडळ पक्षाच्या बैठकीत दावा केला की, वायएसआर काँग्रेस सरकारने तिरुपतीचे लाडू बनविण्यासाठी प्राण्यांच्या चरबीचा वापर केला, असा आरोप त्यांनी केला.

अमेरिकी प्रचार



डेट्रॉइट : अमेरिकी राष्ट्राध्यक्षपदाच्या उमेदवार आणि उपराष्ट्रपती कमला हॅरिस यांनी मिशिगनमधील डेट्रॉइट येथे एका कार्यक्रमात गोळीबारातील पीडितांचे म्हणणे ऐकून घेतले.

राष्ट्र संचार छायाचित्रसेवा

मला सत्तेचा मोह नाही; केजरीवालांचा दावा

■ राष्ट्र संचार न्यूज नेटवर्क

नवी दिल्ली : मला सत्तेचा मोह नाही. मी आयुष्यात फक्त प्रामाणिकपणा कमवला. मी भ्रष्टाचारी असेल तर मला मत देऊ नका, मात्र पंतप्रधान नरेंद्र मोदी यांनी मला भ्रष्ट असल्याचे सिद्ध करण्याचा कट रचला आहे, असा आरोप आम आदमी पक्षाचे (आप) नेते आणि दिल्लीचे माजी मुख्यमंत्री अरविंद केजरीवाल यांनी केला आहे.दिल्लीतील जंतर-मंतर येथे 'जनता दरबार' कार्यक्रमात ते बोलत होते. यावेळी ते म्हणाले की, मी मुख्यमंत्रिपदाच्या खुर्चीचा भुकेला नसल्याने मी राजीनामा दिला, असा दावा त्यांनी केला.

अमेरिकेने परत केल्या २९७ पुरातन वस्तू

■ राष्ट्र संचार न्यूज नेटवर्क

नवी दिल्ली : पंतप्रधान नरेंद्र मोदी यांच्या अमेरिका दौऱ्याला मोठे यश मिळाले आहे. अमेरिकेने भारतीय संस्कृतीशी संबंधित २९७ दुर्मिळ वस्तू परत केल्या आहेत. त्यांची तस्करी करण्यात आली होती. मौल्यवान आणि पुरातन वस्तूंची तस्करी ही फार पूर्वीपासून गंभीर समस्या आहे. २०१४ पासून



भारताला परदेशातून सुमारे ६४० वस्तू परत मिळाल्या आहेत.

पंतप्रधान मोदी यांनी समाज माध्यमांवर याबाबत पोस्ट करत अमेरिकेचे राष्ट्राध्यक्ष बायडेन यांचे आभार मानले. अवैध तस्करी आणि सांस्कृतिक संबंधांविरोधातील लढा अधिक बळकट होत असल्याचे मोदी म्हणाले. २९७ कलाकृती परत केल्याबद्दल आम्ही राष्ट्राध्यक्ष बायडेन आणि अमेरिकन सरकारचे आभारी आहोत, असेही त्यांनी नमूद केले. याआधीही मोदींच्या अमेरिका दौऱ्यात

अनेक पुरातन वस्तू सुपूर्द करण्यात आल्या होत्या. २०२१ मध्ये जेव्हा ते अमेरिकेला गेले, तेव्हा १५७ वस्तू परत करण्यात आल्या होत्या यात बाराव्या शतकातील नटराजाच्या पुतळ्याची समावेश होता. २०२३ मध्ये पंतप्रधान मोदींच्या दौऱ्यानंतर अमेरिकेने १०५ वस्तू परत केल्या. केवळ अमेरिकेतून ५७८ प्राचीन आणि मौल्यवान वस्तू भारतात परत आल्या आहेत.

■ राष्ट्र संचार न्यूज नेटवर्क

नवी दिल्ली : गुप्तचर विभागाने गेल्या पाच वर्षांत देशभरातील संवेदनशील आणि महत्त्वाच्या आस्थापनांच्या श्रेणींचा आढावा न घेतल्याने त्यांच्या संरक्षणाची जबाबदारी असलेल्या केंद्रीय औद्योगिक सुरक्षा दलाने

(सीआयएसएफ) यासंदर्भात केंद्रीय गृह मंत्रालयाला विनंती केली आहे. सूत्रांनी दिलेल्या माहितीनुसार, सीआयएसएफ आपल्या तैनातीचा आढावा घेण्याची योजना आखत असून, यात विविध आस्थापनांना त्यांच्या श्रेणींमध्ये अपग्रेड किंवा डाउनग्रेड करणे समाविष्ट आहे.

मात्र, महामारीमुळे गुप्तचर विभागाने महत्त्वाच्या आस्थापनांचा आढावा घेण्यास उशीर केल्याने सीआयएसएफला हे काम करता आले नाही. रिफायनरी आणि विमानतळे, बंदरे, पोलाद प्रकल्प, खत युनिट्स, पॉवर प्लांट आणि संवेदनशील इमारतींच्या सुरक्षेची तपासणी करणे आवश्यक आहे.

देशभरात गोरगरिबांचे हाल होत असल्याचा केला दावा

चलनी नोटांचा तुटवडा, काँग्रेसची चिंता

■ राष्ट्र संचार न्यूज नेटवर्क

नवी दिल्ली : काँग्रेसचे उपाध्यक्ष मणिकम टागोर यांनी केंद्रीय अर्थमंत्री निर्मला सीतारामन यांना पत्र लिहून छोट्या नोटांच्या तुटवड्याबद्दल चिंता व्यक्त केली आहे. ते म्हणाले की, बाजारात छोट्या नोटांचा तुटवडा निर्माण झाला असून त्यामुळे गरिबांना अनेक अडचणींना सामोरे जावे लागत आहे. टागोर म्हणाले की, १०, २० आणि ५० रुपयांच्या नोटांच्या तुटवड्यामुळे ग्रामीण आणि शहरी गरिबांचे हाल होत आहेत. यूपीआय आणि कॅशलेस व्यवहारांना प्रोत्साहन देण्यासाठी रिझर्व्ह बँक ऑफ



इंडियाने (आरबीआय) या नोटांची छपाई बंद केल्याचे वृत्त आहे, असे टागोर यांनी आपल्या पत्रात म्हटले आहे. डिजिटल पेमेंटला प्रोत्साहन देण्याची कल्पना समजण्याजोगी आहे, पण त्याचा फटका आता डिजिटल पेमेंट न वापरणाऱ्यांना बसत आहे. विशेषतः ग्रामीण भारतातील जनतेला अडचणीचा

सामना करावा लागत आहे. या निर्णयामुळे चलन मिळण्याच्या मूलभूत अधिकाराचेही उल्लंघन झाल्याचे ते म्हणाले. छोट्या नोटा कमी झाल्याने छोट्या व्यवसायांनाही फटका बसत आहे. रोजंदारीवर काम करणारे कामगार, फेरीवाले केवळ रोख रकमेवर अवलंबून आहेत. छोट्या नोटांची छपाई सुरू

करण्याचे निर्देश आरबीआयला द्यावेत, अशी मागणी त्यांनी अर्थमंत्र्यांकडे केली. याशिवाय गावोगावी डिजिटल पेमेंट इन्फ्रास्ट्रक्चरकडेही लक्ष द्यायला हवे, असेही त्यांनी नमूद केले आहे. देशात चार ठिकाणी कागदी नोटा छापण्या जातात. चलन व्यवस्थापन विभाग (डीओपी) आरबीआयच्या मार्गदर्शक तत्वांनुसार नोटांची छपाई करतो. यातील दोन करन्सी नोट प्रेस भारत सरकारच्या मालकीचे असून दोन रिझर्व्ह बँकेच्या मालकीचे आहेत. नाशिक आणि देवास येथे भारतासोबत नोटप्रेस आहेत. म्हैसूर आणि सालबोनी प्रेस भारतीय रिझर्व्ह बँकेच्या मालकीचे आहेत.





SPORTS

“पंत कठीण काळातून गेला आहे. त्याने ज्या पद्धतीने या गोष्टींना तोंड दिले ते आश्चर्यकारक आहे. त्याला हे स्वरूप सर्वात जास्त आवडते. तो किती कर्तबगार होता हे आम्हाला नेहमीच माहीत होते. त्याला खेळासाठी वेळ देणे ही बाब होती. आम्हाला कोणत्याही परिस्थितीत अशीच टीम तयार करायची आहे. वेगवान गोलंदाजी किंवा

फिरकीमध्ये आमच्याकडे पर्यायांची कमतरता नसावी अशी आमची नेहमीच इच्छा असते. ही खेळपट्टी अगदी सोपी होती. वेगवान गोलंदाजांसाठी आणि फिरकीपटूंनाही खूप मदत मिळाली. ही अशी खेळपट्टी होती जिथे तुम्हाला संयम दाखवावा लागते. अश्विन सदैव तुमच्या सोबत आहे. काय करावे आणि काय करू नये तो सांगत राहतो.

— रोहित शर्मा

बांगलादेशचा २८० धावांनी पराभव : अश्विनचे शतक, ६ बळीही

भारताचा ऐतिहासिक विजय

■ राष्ट्र संचार न्यूज नेटवर्क

चेन्नई : भारतीय संघाने दोन सामन्यांच्या कसोटी मालिकेतील पहिल्या कसोटी सामन्यात बांगलादेशचा तब्बल २८० धावांनी पराभव केला आहे. भारताने बांगलादेशला विजयासाठी ५१५ धावांचे आव्हान दिले होते आणि २३४ धावांवर बांगलादेशला ऑल आऊट करत कसोटी मालिकेत १-० ने आघाडी मिळवली आहे. रविचंद्रन अश्विनच्या ६ विकेट्सच्या जोरावर भारताने दुसऱ्या डावात एकतर्फी दबाव आणला.

भारत आणि बांगलादेश यांच्यातील पहिला कसोटी सामना टीम इंडियाने मोठ्या सहजतेने जिंकला. भारताच्या विजयात आर अश्विनची भूमिका महत्त्वाची होती. आर अश्विनने पहिल्या डावात शतक झळकावत भारताचा डाव सावरला आणि दुसऱ्या डावात विक्रमी ६ विकेट्स घेत भारताला ऐतिहासिक विजय मिळवून देण्यात मोलाची भूमिका बजावली



आहे.

बांगलादेशला हरवून भारताने कसोटी क्रिकेटमध्ये मोठी कामगिरी केली आहे. भारतीय क्रिकेट संघाने १९३२ साली कसोटी क्रिकेटमध्ये पहिल्या डावात शतक झळकावत भारताचा डाव सावरला आणि दुसऱ्या डावात विक्रमी ६ विकेट्स घेत भारताला ऐतिहासिक विजय मिळवून देण्यात मोलाची भूमिका बजावली

पराभव करून टीम इंडियाने कसोटी क्रिकेटमधील १७९वा विजय संपादन केला आहे. तर, संघाला १७८ सामन्यांत पराभवाचा सामना करावा लागला आहे. आतापर्यंत भारतातील कसोटी क्रिकेटच्या ९२ वर्षांच्या इतिहासात असे घडले नव्हते. भारताने २२२ सामने अनिर्णित खेळले आहेत, तर भारताचा एक सामना रद्द झाला आहे.

कसोटी क्रिकेटमध्ये पराभवापेक्षा

जास्त विजय नोंदवणारा भारत हा जगातील पाचवा संघ ठरला आहे. याआधी ऑस्ट्रेलिया, इंग्लंड, दक्षिण आफ्रिका आणि पाकिस्तानच्या संघांनी अशी कामगिरी केली आहे. ऑस्ट्रेलियाने ६६६ सामन्यांपैकी ४१४ सामने जिंकले आहेत आणि २३२ सामने गमावले आहेत. इंग्लंड संघाने १०७७ सामन्यांपैकी ३९७ सामने जिंकले असून ३२५ सामने गमावले

शांतो म्हणाला- मी जास्त वेळ खेळण्याचा प्रयत्न करत होतो

● हसन आणि तस्किन यांनी चांगली गोलंदाजी केली आणि दोघांनीही चांगली फलंदाजी केली. आमची गोलंदाजी चांगली होती, पण आम्हाला सातत्य राखावे लागे. मी जास्तीत जास्त वेळ फलंदाजी करण्याचा प्रयत्न करत होतो. ही आमच्यासाठी खूप महत्त्वाची मालिका आहे. पुढच्या सामन्यात आम्ही काहीतरी चांगले करू अशी आशा आहे.

आहेत. त्याच वेळी, दक्षिण आफ्रिकेच्या संघाने ४६६ कसोटी सामन्यांपैकी १७९ सामने जिंकले आहेत आणि १६१ सामने गमावले आहेत. याशिवाय ४५८ सामन्यांपैकी पाकिस्तानने १४८ सामने जिंकले असून १४४ सामने गमावले आहेत.

हॉकी महाराष्ट्राचे आश्वासक पदार्पण

■ राष्ट्र संचार न्यूज नेटवर्क

पुणे : हॉकी महाराष्ट्राने महापौर राधाकृष्णन हॉकी स्टेडियम, एमोर येथे सुरू झालेल्या स्पर्धेत प्रतिष्ठित अखिल भारतीय एमसीसी-मुरुगप्पा गोल्ड कप २०२४ मध्ये ऐतिहासिक विजयी पदार्पण केले.

१५ वर्षांच्या स्पर्धेच्या इतिहासात हॉकी महाराष्ट्र संघ प्रथमच सहभागी झाला असून सलामीच्या लढतीत ब गटात तुलनेत बलाढ्य भारत पेद्रोलियम कॉर्पोरेशन लिमिटेडवर ५-४ अशी मात केली.

हॉकी महाराष्ट्राने माजी विजेता बीपीसीएलवर ०-२ अशा पिछाडीवरून विजय नेत्रस चव्हाण (११वा) आणि राजेंद्र सिंगने(१५वा) बीपीसीएलला सुरुवातीला मोठी आघाडी मिळवून दिली. मध्यंतरपूर्वी, मयूर धनावडने(२२वा) प्रतिस्पर्ध्यांची आघाडी थोडी कमी केली.

तिसऱ्या आणि चौथ्या क्वार्टरमध्ये, सुनील सोमवरपेट (४०व्या)



बीपीसीएलची आघाडी ३-१ अशी वाढवली. त्यानंतर चार गोल करताना हॉकी महाराष्ट्रने चार गोल करताना बाजी पलटवली. कनिष्ठ वर्ल्डकप खेळलेला आदित्य लालगे आणि स्टीफन स्वामीच्या (४५वे, ४६वे) प्रत्येकी दोन गोलामुळे हॉकी महाराष्ट्राने ५-३ अशी आघाडी घेतली. शेवटच्या क्वार्टरमध्ये वरुण कुमारने पेनल्टी स्ट्रोकचे गोलाने रूपांतर करून आघाडी कमी केली तरी हॉकी महाराष्ट्रने ५-४ असे वर्चस्व राखले. खेळ संपायला चार मिनिटे शिल्लक असताना बीपीसीएलला बरोबरी साधण्याची संधी होती. पण वरुणचा स्टोक गोलरक्षक शिवरत्न रसाळने अचूकपणे अडवत महाराष्ट्राला संस्मरणीय विजय मिळवून दिला.

चेन्नई कसोटीत रचला इतिहास

अश्विन 'अण्णा'ने अनिल कुंबळेला टाकले मागे!

■ राष्ट्र संचार न्यूज नेटवर्क

नवी दिल्ली : बांगलादेशविरुद्धच्या पहिल्या कसोटी सामन्यात भारतीय संघाने शानदार विजय मिळवला आहे. ५१५ धावांच्या लक्ष्याचा पाठलाग करताना बांगलादेशला दुसऱ्या डावात केवळ २३४ धावा कराव्या लागल्या, त्यामुळे भारताने २८० धावांनी सामना जिंकला. यादरम्यान भारतीय गोलंदाजांनी दोन्ही डावात चमकदार कामगिरी करत बांगलादेशच्या फलंदाजांना जखडून ठेवले. अशा परिस्थितीत पहिल्या डावात गोलंदाजी करताना वेगवान गोलंदाज जसप्रीत बुमराहने सर्वाधिक ४ बळी घेतले, तर दुसऱ्या डावात अश्विन 'अण्णा'ने अप्रतिम गोलंदाजी करत २१ षटकात ८८ धावा देत सर्वाधिक ६ बळी घेतले. यासह त्याने चेन्नई कसोटीत

अश्विनने कोर्टनी वॉलशला टाकले मागे

● आर अश्विन हा कसोटी डावात ५ बळी घेणारा सर्वात वयस्कर भारतीय गोलंदाज ठरला आहे. यासह त्याने माजी कॅरिबियन दिग्गज गोलंदाज कोर्टनी वॉलश यांचा विक्रम मोडीत काढला आहे. वॉलश यांच्या नावावर कसोटी क्रिकेटमध्ये एकूण ५१९ विकेट्स आहेत. आता अश्विन त्यांच्या पुढे गेला असून त्याच्या नावावर ५२२ विकेट्स जमा झाल्या आहेत. यास तो सर्वाधिक बळी घेणाऱ्या गोलंदाजांच्या यादीत ४व्या स्थानी पोहचला आहे. त्याच्या पुढे ऑस्ट्रेलियन फिरकीपटू नॅथन लायन (५३० विकेट) आहे.

मोठ्या विक्रमाची नोंद केली.

अश्विनच्या शानदार गोलंदाजीमुळे भारताने हा सामना जिंकला. या विजयामुळे जागतिक कसोटी चॅम्पियनशिपच्या अंतिम फेरीतील प्रवेश अगदी जवळ आला आहे. अशा परिस्थितीत आर अश्विन आता कसोटी सामन्याच्या एका डावात ५ किंवा त्याहून अधिक बळी घेणारा भारतीय

गोलंदाजाचा सर्वात वयस्कर गोलंदाज ठरला आहे. अश्विनने या यादीत माजी भारतीय दिग्गज अनिल कुंबळे आणि विनू मांकड यांना मागे टाकले आहे. अश्विनने चेन्नई कसोटीत बॉल आणि बॅटने अप्रतिम कामगिरी केली आहे. पहिल्या डावात फलंदाजी करताना त्याने शानदार शतक झळकावले होते. त्याच्या या दमदार कामगिरीने भारतीय डाव सावरला होता.

दुलीप ट्रॉफी २०२४-२५ स्पर्धा

अय्यरच्या संघाने चारवली विजयाची चव; अर्धदीपचे ६ बळी

■ राष्ट्र संचार न्यूज नेटवर्क

नवी दिल्ली : दुलीप ट्रॉफी २०२४-२५ स्पर्धेतील तिसऱ्या आणि अखेरच्या फेरीत भारत ३ संघाने भारत ब संघाविरुद्ध २५७ धावांनी मोठा विजय मिळवला. श्रेयस अय्यर कर्णधार असलेल्या भारत ३ संघाचा हा या स्पर्धेतील पहिला विजय आहे. त्यांना या आधी भारत अ आणि भारत क संघाविरुद्ध पराभवाचा सामना करावा लागला होता. या विजयामुळे आता भारत ३ संघाचेही ६ गुण झाले आहेत.

दरम्यान, या विजयामुळे ऋतुराज गायकवाड कर्णधार असलेल्या भारत क संघाला फायदा होऊ शकतो. कारण भारत ३ संघाने विजय निश्चित केले असल्याने भारत ब संघ ७ गुणांवरच कायम राहणार आहे. जर भारत ब संघाने विजय मिळवला असता किंवा पहिल्या डावातील आघाडीसह सामना अनिर्णित राखला असता, तर त्यांना पॉइंट्स टेबलमध्ये अव्वल स्थान मिळवून विजेतेपदाची दावेदारी सांगता आली असती.



पण आता ते दुसऱ्या क्रमांकावर कायम राहिले असल्याने त्यांची विजेतेपदाची संधी हुकली आहे. याशिवाय भारत ३ संघीही ६ गुणांवर कायम असल्याने त्यांनाही विजेतेपद जिंकता येणार नाही.

आता विजेतेपदासाठी भारत क आणि भारत अ संघात सुरू असलेल्या सामन्यावर सर्वांची नजर आहे. जर या सामन्यात भारत क संघाने विजय मिळवला, तर ते विजेतेपदावर १५ गुणांसह हक्क सांगतील. पण जर त्यांना सामना अनिर्णित राखण्यात

यश मिळाले, तर त्यांना एकच गुण मिळणार आहे, कारण या सामन्यात एक गुण मिळणार आहे. पण हा एक गुणही भारत क संघाला विजेतेपद मिळवून देण्यास पुरेसा असणार आहे.

कारण भारत क संघाचे सध्या ९ गुण असल्याचे एक गुण मिळाल्यानंतर त्यांचे १० गुण होतील.

चेस ऑलिम्पियाडमध्ये भारतीय पुरुष संघाची मोठी कामगिरी

नवी दिल्ली : बुद्धिबळ ऑलिम्पियाडमध्ये दोन्ही भारतीय संघ (पुरुष आणि महिला) खुल्या विभागात आणि महिला विभागात ऐतिहासिक सुवर्णपदक जिंकण्याच्या जवळ आले आहेत. बुद्धिबळातील राष्ट्रीय संघासाठी ही सर्वात प्रतिष्ठित सांघिक स्पर्धा आहे.



रॅडमास्टर आणि वर्ल्ड चॅम्पियनशिप चॅलेंजर डी गुकेशने बुडापेस्टमधील ४५ व्या बुद्धिबळ ऑलिम्पियाडमध्ये यूएसएच्या फॅबियानो कारुआनाचा पराभव करून भारतीय पुरुष संघाचे सुवर्णपदक जवळजवळ निश्चित केले. बुद्धिबळ ऑलिम्पियाडमध्ये भारतीय पुरुष संघ प्रथमच सुवर्णपदक जिंकणार

आहे. रविवारी २२ सप्टेंबर २०२४ रोजी होणाऱ्या अंतिम फेरीत दोन्ही भारतीय संघ ऑलिम्पियाड क्रमवारीत अव्वल आहेत. ओपन सेक्शन संघाने शनिवारी, २१ सप्टेंबर २०२४ रोजी रात्री शशिरा (भारतीय वेळेनुसार) अमेरिका संघाचा पराभव केला. अमेरिका या स्पर्धेत अव्वल मानांकित संघ आहे, परंतु अंतिम टप्प्यात त्यांना चांगली कामगिरी करता आली नाही. नोव्हेंबर २०२४ मध्ये सिंगापूरमध्ये पुढील जागतिक चॅम्पियनशिप सामना खेळण्यासाठी सज्ज असलेल्या डी गुकेशने भारतासाठी जागतिक क्रमवारीत दुसऱ्या क्रमांकावर असलेल्या फॅबियानो कारुआनाचा पराभव केला, तर अर्जुन इरिगासीने आणखी एका मॅरिथॉन खेळानंतर वेस्टी सोकडून प्रज्ञानंदच्या पराभवाचा बदला घेतला. विदित गुजरार्थीने लेव्हॉन अरोनियनविरुद्ध ड्रा सामना खेळला. भारतीय महिला संघ १०व्या फेरीत बुद्धिबळ ऑलिम्पियाड क्रमवारीत दुसऱ्या स्थानावर होता. महिला संघाने कमकुवत समजल्या जाणाऱ्या चीन संघाचा पराभव केला, त्या संघात टॅन झोंगी, हौ यिफान, झू वेनजुन आणि लेई टिंग्जी सारख्या सर्व अव्वल खेळाडूंचा समावेश नव्हता, जे एकतर महिला वर्ल्ड चॅम्पियन होते किंवा महिला वर्ल्ड चॅम्पियनचे दावेदार होते.

ऑस्ट्रेलियाने इंग्लंडला दुसऱ्या वन-डे त पाजलं पराभवाचं पाणी

नवी दिल्ली : वन-डे मालिकेतील दुसऱ्या सामन्यातही ऑस्ट्रेलियाने इंग्लंडवर धुवाधार विजय मिळवला आहे. पहिल्या सामन्यात ७ विकेट्सने इंग्लंडवर मात केल्यानंतर दुसरा सामनाही ऑस्ट्रेलियाने ६८ धावांनी आपल्या नावे केला आहे. ५ सामन्यांच्या या मालिकेमध्ये सलग २ सामने जिंकत ऑस्ट्रेलियाने मालिकेमध्ये



२-० आघाडी घेतली आहे. ऑस्ट्रेलियाकडून प्रथम फलंदाजीसाठी आलेले मॅथ्यू शॉर्ट आणि ट्रॅव्हिस हेड प्रत्येकी २९ धावा करून परतले, तर तिसऱ्या क्रमांकावर फलंदाजीसाठी आलेल्या कर्णधार मिचेल

मार्शेने ५९ चेंडूत ६० धावांची संघाला सावरणारी खेळी केली. त्याला ६७ चेंडूत ७४ धावा करणाऱ्या ऍलेक्स कॅरीची साथ मिळाली. या अर्धशतकीय खेळीमुळे ऑस्ट्रेलियाला २१० धावा उभारता आल्या. ऑस्ट्रेलियाच्या फलंदाजांना रोखताना इंग्लंडचा वेगवान गोलंदाज ब्रायन कार्सला ३ विकेट्स घेण्यात यश आले. गोलंदाज मॅथ्यू पोड्स, जेकब बेथेल व आदिल रशिद यांना प्रत्येकी २ विकेट्स मिळाले. तर ऑली स्टोनला १ विकेट मिळाला. २७१ धावांच्या आव्हानाचा पाठलाग करण्यासाठी उतरलेल्या इंग्लंडच्या सलामीवीरांना फारशी चांगली कामगिरी करता आलेली नाही. फील सॉल्ट (१२), तर बेन डकेट (३२) धावा करत माघारी परतला. जेमी स्मिथचे अर्धशतक एका धावेने हुकले आणि इंग्लंडच्या कोणत्याच फलंदाजाला जास्त वेळ मैदानावर टिकता आले नाही. इंग्लंडचा डाव ऑस्ट्रेलियन गोलंदाजांनी २०२ धावांवरच गुंडाळला. दरम्यान वेगवान गोलंदाज मिचेल स्टार्कला ३ विकेट्स घेता आले. जोश हेझलवूड, पॅरॉन हाडी व ग्लेन मॅक्सवेलला प्रत्येकी २ विकेट्स मिळाले, तर अंडाम झम्पाने १ विकेट घेतला. इंग्लंड-ऑस्ट्रेलियाचा पुढील वन-डे सामना २४ सप्टेंबर रोजी असून इंग्लंडला मालिकेमध्ये टिकून राहण्यासाठी हा सामना जिंकावाच लागेल.

हरमनप्रीतला जागतिक हॉकीमधील सर्वोत्तम खेळाडूसाठी नामांकन

नवी दिल्ली : पॅरिसमध्ये सलग दुसरे ऑलिंपिक ब्रॉडपदक मिळवून देणारा भारतीय कर्णधार हरमनप्रीत सिंग याला जागतिक हॉकीमधील सर्वोत्तम खेळाडूसाठी नामांकन देण्यात आले आहे. हुकमी ड्रॅग फ्लिकर



म्हणून दरारा निर्माण करणाऱ्या हरमनप्रीतने ऑलिंपिकमध्ये आठ सामन्यांतून सर्वाधिक १० गोल केलेले आहेत. हॉकी क्षेत्रातील हा प्रतिष्ठेचा पुरस्कार हरमनप्रीतला २०२० आणि २०२२ मध्येही मिळालेला आहे. सर्वोत्तम

हॉकी खेळाडूसाठीच्या या पुरस्कारासाठी पुन्हा नामांकन मिळणे हा मोठा सन्मान असल्याचे हॉकी इंडियाने म्हटले आहे. तर हॉकी विश्वातील नामवंत खेळाडूमध्ये आपलाही समावेश झाला आहे आणि हे माझ्या संघसहकाऱ्यांशिवाय शक्य नाही, असे हरमनप्रीत म्हणाला. पॅरिस ऑलिंपिकमध्ये मी केलेल्या सर्व गोलामध्ये सहकाऱ्यांचा मोठा वाटा आहे. त्यांनी निर्माण केलेल्या संधींमुळे मी गोल करू शकलो, असेही हरमनप्रीतने सांगितले. हरमनप्रीतसह या पुरस्काराच्या शर्यतीत नेदरलँडसचे थिएरी ब्रिकमन, जोएप डी मोल, जर्मनीचा हनेस मुन्लेर आणि इंग्लंडचा झॅच वॉलेन्स हे खेळाडू आहेत. वर्षातील सर्वोत्तम हॉकी खेळाडूची निवड करताना २०२४ मध्ये झालेल्या सर्व सामन्यांचा विचार केला जाणार आहे. त्यात कसोटी सामने, प्रो हॉक लीग, हॉकी नेशन्स कप, ऑलिंपिक पात्रता स्पर्धा आणि ऑलिंपिकमधील सामने यांचा समावेश आहे.

रिषभ पंतनं केली महेंद्रसिंह धोनीच्या विक्रमाची बरोबरी

■ राष्ट्र संचार न्यूज नेटवर्क

नवी दिल्ली : भारत आणि बांगलादेश यांच्यात पहिली कसोटी चेन्नईत सुरू आहे. भारतानं या सामन्यावर वर्चस्व मिळवले आहे. बांगलादेश विरुद्ध भारताने युवा फलंदाजांनी दमदार कामगिरी केली. रिषभ पंत आणि शुभमन गिल यांनी शतकी खेळी केली. रिषभ पंतनं दमदार खेळी करत भारताचा डाव सावरला. त्यानं १३ चौकार आणि ४ षटकारांच्या जोरावर १२८ बॉलमध्ये १०९ धावा केल्या आहेत. रिषभ पंतचं हे कसोटी क्रिकेटमधील सहावें शतक ठरलं. रिषभनं या कामगिरीच्या जोरावर महेंद्रसिंह धोनीच्या विक्रमाची बरोबरी

केली आहे.

रिषभ पंतनं कसोटीमध्ये दमदार कमबॅक केलं आहे. रिषभ पंतसाठी चेन्नई कसोटी महत्त्वाची आहे. दिल्लीहून डेहरादूनला जाताना रिषभ पंतचा भीषण अपघात झाला होता. तेव्हापासून जवळपास ६३४ दिवसानंतर भारताकडून कसोटी खेळण्यासाठी रिषभ चेन्नईच्या मैदानावर उतरला. बांगलादेश विरुद्धच्या कसोटीत दुसऱ्या डावात शतकी खेळी केली. रिषभ पंतला शतकी खेळीनंतर मेहदी हसन मिराज यानं बाद केलं. रिषभ पंतनं भारताचा माजी कॅप्टन महेंद्रसिंह धोनी यांच्या विक्रमाशी बरोबरी केली आहे. धोनीनं भारतासाठी ९० कसोटी सामने खेळले.

अंडर-१९ : कर्णधार अमन आणि कार्तिकेयचे अर्धशतक; मोहम्मद इनानने घेतले ४ बळी

भारताने ऑस्ट्रेलियाचा ७ गडी राखून केला पराभव

■ राष्ट्र संचार न्यूज नेटवर्क

नवी दिल्ली : पुढील विश्वचषकापूर्वी भारताच्या अंडर-१९ संघाने विजयी सुरुवात केली आहे. पुढुचेरी येथे तेव्हापासून जवळपास ६३४ दिवसानंतर भारताकडून कसोटी खेळण्यासाठी रिषभ चेन्नईच्या मैदानावर उतरला. बांगलादेश विरुद्धच्या कसोटीत दुसऱ्या डावात शतकी खेळी केली. रिषभ पंतला शतकी खेळीनंतर मेहदी हसन मिराज यानं बाद केलं. रिषभ पंतनं भारताचा माजी कॅप्टन महेंद्रसिंह धोनी यांच्या विक्रमाशी बरोबरी केली आहे. धोनीनं भारतासाठी ९० कसोटी सामने खेळले.

या कामगिरीसाठी त्याला सामनावीराचा पुरस्कार मिळाला. तर कर्णधार मोहम्मद अमानने ५८ धावांची खेळी केली. पुढुचेरीमध्ये भारताच्या अंडर-१९ संघाने नाणेफेक जिंकून प्रथम गोलंदाजी करण्याचा निर्णय घेतला. ऑस्ट्रेलियाने ८व्या षटकात कर्णधार सायमन बजची विकेट गमावली, बज केवळ १० धावा करू शकला. त्याच्यानंतर रिले किंगसेल ३६, जॅक कर्टन १७, एडिसन शेरीफ १ आणि एडन ओ'कॉनर २ धावा करून बाद झाले. संघाने ८२ धावांत ५ विकेट गमावल्या. तिसऱ्या क्रमांकावर आलेल्या स्टीव्ह



होगेनने ९४ चेंडूत ४२ धावांची खेळी करत संघाला १३० धावांच्या पुढे नेले. त्याच्यासमोर ऑली पॅटर्सन, लिंकन

हॉब्स ८ आणि हेडन शिलर १६ धावा करून बाद झाले. शेवटी थॉमस ब्राउनने २९ धावा करत संघाला १८४ पर्यंत नेले. भारत-अ संघाकडून मोहम्मद इनानने ४ बळी घेतले, तर केपी कार्तिकेयने २ बळी घेतले. समर्थ नागराज, चेतन शर्मा, हार्दिक राज आणि किरण कोरमले यांनी प्रत्येकी १ बळी घेतला.

१८५ धावांच्या लक्ष्याचा पाठलाग करण्यासाठी आलेल्या भारताच्या अंडर-१९ संघाची सुरुवात खराब झाली. संघाने ५ षटकांत ३२ धावांत ३ विकेट गमावल्या. रुद्र पटेल १०, साहिल

पारीख ४ आणि अभिमान कुंडू १४ धावा करून बाद झाले. आघाडीचे ३ फलंदाज लवकर बाद झाल्यानंतर केपी कार्तिकेयसह कर्णधार मोहम्मद अमानने डावाची धुरा सांभाळली. अमन आणि कार्तिकेय यांनी १५३ धावांची भागीदारी केली आणि ३६ षटकांत संघाला विजय मिळवून दिला. अमन ५८ आणि कार्तिकेय ८५ धावा करून नाबाद राहिला. ऑस्ट्रेलिया अंडर-१९ कडून ऑली पॅटर्सनने २ विकेट घेतल्या, तर एडन ओ'कॉनरला एक विकेट मिळाली.

#रा